

ምዕራፍ 3

እነሆ፡ መልእክተኞቹን እልካለሁ፡ መንገድንም በፊቴ ያስተካክላል፤ እናንተም የምትፈልጉት ጌታ በድንገት ወደ መቅደሱ ይመጣል፤ የምትወዱትም የቃል ኪዳን መልእክተኛ፡ እነሆ፡ ይመጣል፡ ይላል የሠራዊት ጌታ እግዚአብሔር።

2 ፤ ነገር ግን እርሱ እንደ አንጥረኛ እሳትና እንደ አጣቢ ሳሙና ነውና የሚመጣበትን ቀን መታገሥ የሚችል ማን ነው? እርሱስ በተገለጠ ጊዜ የሚቆም ማን ነው?

3 ፤ እርሱም ብርን እንደሚያነጥርና እንደሚያጠራ ሰው ይቀመጣል፡ የሌዊንም ልጆች ያጠራል፡ እንደ ወርቅና እንደ ብርም ያነጥራቸዋል፤ እነርሱም ለእግዚአብሔር በጽድቅ ቀርቦባቸው የሚያቀርቡ ይሆናሉ።

4 ፤ እግዚአብሔርም እንደ ዱርው ዘመንና እንደ ቀደሙት ዓመታት በይሁዳና በኢየሩሳሌም ቀርቦባቸው ደስ ይለዋል።

5 ፤ ለፍርድ ወደ እናንተ እቀርባለሁ፤ በመተተኞችና በአመንዝሮች፡ በሐሰትም በሚሞሉ፡ የምንደኛውን ደመወዝ በሚከለክሉ፡ መበለቲቱንና ድሀ አደጉን በሚያስጨንቁ፡ የመጸተኛውንም ፍርድ በሚያጣምሙ፡ እኔንም በማይፈሩ ላይ ፈጣን ምስክር እሆንባቸዋለሁ፡ ይላል የሠራዊት ጌታ እግዚአብሔር።

6 ፤ እኔ እግዚአብሔር አልለወጥም፤ እናንተ የያዕቆብ ልጆች ሆይ፡ ስለዚህ የጠፋችሁ አይደላችሁም።

7 ፤ ከአባቶቻችሁ ዘመን ጀምሮ ከሥርዓቴ ፈቀቅ ብላችኋል፡ እርስዎንም አልጠበቃችሁም። ወደ እኔ ተመለሱ፡ እኔም ወደ እናንተ እመለሳለሁ፡ ይላል የሠራዊት ጌታ እግዚአብሔር። እናንተ ግን፡ የምንመለሰው በምንድር ነው? ብላችኋል።

8 ፤ ሰው እግዚአብሔርን ይሰርቃልን? እናንተ ግን እኔን ሰርቃችኋል። እናንተም፡ የሰረቅንህ በምንድር ነው? ብላችኋል። በአሥራትና በበኩራት ነው።

9 ፤ እናንተ፡ ይህ ሕዝብ ሁሉ፡ እኔን ሰርቃችኋልና በእርግማን ርጉሞች ናችሁ።

10 ፤ በቤቴ ውስጥ መብል እንዲሆን አሥራቱን ሁሉ ወደ ጎተራ አግቡ፤ የሰማይንም መስኮት ባልከፍትላችሁ፡ በረከትንም አትረፍር። ባላፈሰስላችሁ በዚህ ፈትኑኝ፡ ይላል የሠራዊት ጌታ እግዚአብሔር።

11 ፤ ስለ እናንተ ነቀዙን እገሥጻለሁ፡ የምድራችሁንም ፍሬ አያጠፋም፤ በእርሻችሁም ያለው ወይን ፍሬውን አያረግፍም፡ ይላል የሠራዊት ጌታ እግዚአብሔር።

12 ፤ የተድላ ምድር ትሆናላችሁና አሕዛብ ሁሉ ብፁዓን ብለው ይጠሩአችኋል፡ ይላል የሠራዊት ጌታ እግዚአብሔር።

13 ፤ ቃላችሁ በእኔ ላይ ድፍረት ሆኖአል፡ ይላል እግዚአብሔር። እናንተ ግን፡ በአንተ ላይ ደፍረን የተናገርነው በምንድር ነው? ብላችኋል።

14 ፤ እናንተም፡ እግዚአብሔርን ማገልገል ከንቱ ነው፤ ትእዛዙንስ በመጠበቅ፡ በሠራዊት ጌታ በእግዚአብሔር ፊት ኅዘንተኞች ሆነን በመሄድ ምን ይረባናል?

15 ፤ አሁንም የሚታበዩትን ሰዎች ብፁዓን ብለን እንጠራቸዋለን፤ ከፉንም የሚሠሩ ጸንተዋል እግዚአብሔርንም ይፈታተናሉ፡ ያመልጣሉም ብላችኋል።

16 ፤ የዚያን ጊዜ እግዚአብሔርን የሚፈሩ እርስ በእርሳቸው ተነጋገሩ፤ እግዚአብሔርም አደመጠ፡ ሰማም፡ እግዚአብሔርንም ለሚፈሩ ስሙንም ለሚያስቡ የመታሰቢያ መጽሐፍ በፊቱ ተጻፈ።

17 ፤ እኔ በምሠራበት ቀን እነርሱ የእኔ ገንዘብ ይሆናሉ፡ ይላል የሠራዊት ጌታ እግዚአብሔር፤ ሰውም የሚያገለግለውን ልጁን እንደሚምር፡ እንዲሁ እምራቸዋለሁ።

18 ፤ ተመልሳችሁም በጻድቁና በኃጢአተኛው መካከል፡ ለእግዚአብሔር በሚገዛውና በማይገዛው መካከል ትለያላችሁ።